



நவம்பர் - 25

TNPSC துளிகள்

- ❖ கடந்த 30 ஆண்டுகளில் முதல்முறையாக, அசாம் மாநில அரசானது வருவாய் மற்றும் பேரிடர் மேலாண்மைத் துறையால் தயாரிக்கப்பட்ட "நிலக் கொள்கை 2019" ஐ வெளியிட்டுள்ளது. இதுபோன்ற கடைசி அறிக்கை 1989 ஆம் ஆண்டில் வெளியிடப்பட்டது.
- ❖ இந்திய அரசாங்கத்தின் மத்திய சுற்றுலாத் துறை அமைச்சகமானது வடகிழக்கு மாநிலங்களுடன் இணைந்து, 2019 ஆம் ஆண்டு நவம்பர் 23 ஆம் தேதி முதல் நவம்பர் 25 ஆம் தேதி வரை மணிப்பூரில் உள்ள இம்பாலில் 8வது "சர்வதேசச் சுற்றுலா சந்தையை" ஏற்பாடு செய்துள்ளது.
- ❖ மாட்ரிட்டில் நடந்த டென்னிஸ் போட்டியில் ரபேல் நடால் கனடாவின் டெனிஸ் ஷபோவலோவை வீழ்த்தி ஸ்பெயினுக்காக 6வது டேவிஸ் கோப்பைப் பட்டத்தை வென்றுள்ளார். அவர் ஷபோவலோவை 6-3, 7-6 (9-7) என்ற செட் கணக்கில் தோற்கடித்தார்.

தேசியச் செய்திகள்

இளம் விஞ்ஞானிகள் மற்றும் கண்டுபிடிப்பாளர்களின் SCO மன்றம் 2020

- ❖ இந்தியா 2020 ஆம் ஆண்டில், இளம் விஞ்ஞானிகள் மற்றும் கண்டுபிடிப்பாளர்களின் ஷாங்காய் ஒத்துழைப்பு அமைப்பு (Shanghai Cooperation Organisation - SCO) மன்றத்தை நடத்த இருக்கின்றது.
- ❖ உறுப்பு நாடுகளின் அமைச்சகங்கள், அறிவியல் & தொழில்நுட்பத் துறைகளின் தலைவர்கள் மற்றும் அறிவியல் & தொழில்நுட்பத் துறை ஒத்துழைப்புத் தொடர்பான நிரந்தர செயற்குழு ஆகியவை இணைந்து நடத்திய SCO உறுப்பு நாடுகளின் ஐந்தாவது கூட்டம் சமீபத்தில் ரஷ்யாவின் மாஸ்கோவில் நிறைவடைந்தது.

ரயில்வே நிதி மேலாண்மை நிறுவனம், ஹைதராபாத்

- ❖ ரயில்வே நிதி நிர்வாகத்தில் தொழில்முறைப் பயிற்சி அளிக்கும் புதிய நிறுவனமானது ஹைதராபாத்தில் திறக்கப்பட்டது.
- ❖ இந்திய ரயில்வே நிதி மேலாண்மை நிறுவனமானது (Indian Railways Institute of Financial Management - IRIFM) நிதிநிலைகளை வலுப்படுத்த ரயில்வேயின் நிதி மற்றும் கணக்கு அதிகாரிகளுக்குத் தொழில்முறைப் பயிற்சி அளிக்க இருக்கின்றது.

இந்தியாவின் நிலத்தடி நீர் மட்டம் 22% குறைவு

- ❖ நாட்டில் கிட்டத்தட்ட 22% நிலத்தடி நீர் வறண்டுவிட்டதாக அல்லது 'மோசமான' & 'அதிக அளவில் சுரண்டப்பட்ட' வகைகளில் இருப்பதாக மத்திய ஜல் சக்தித் துறை அமைச்சகம் தெரிவித்துள்ளது.
- ❖ மத்திய நிலத்தடி நீர் வாரியம் (Central Ground Water Board - CGWB) ஆனது 'இந்தியாவின் மாறுபட்ட நிலத்தடி நீர் வளங்கள்' என்ற அறிக்கையை வெளியிட்டுள்ளது.
- ❖ 2017 ஆம் ஆண்டில் மதிப்பிடப்பட்ட 6,881 பகுதிகளில் 1,499 (தொகுதிகள் / மண்டலங்கள் / தாலுகாக்கள்) 'அதிக சுரண்டல்' (1,186 பகுதிகள்) மற்றும் 'முக்கியமான' (313 பகுதிகள்)

பிரிவுகளின் கீழ் வந்தன என்பதை இது காட்டுகிறது.

- ❖ அதிக எண்ணிக்கையிலான நீர் பற்றாக்குறைத் தொகுதிகள் தமிழ்நாட்டில் உள்ளன.
- ❖ அதைத் தொடர்ந்து ராஜஸ்தான், உத்தரபிரதேசம், தெலுங்கானா, பஞ்சாப் மற்றும் ஹரியானா ஆகிய மாநிலங்கள் உள்ளன.

உடான் திட்டம் 4.0

- ❖ மத்திய சிவில் விமானப் போக்குவரத்து அமைச்சகமானது விரைவில் "உடான் 4.0" திட்டத்தைத் தொடங்கவுள்ளது.
- ❖ இத்திட்டத்தின் மூலம் சத்தீஸ்கரில் உள்ள பிலாஸ்பூர் மற்றும் அம்பிகாபூர் நகரங்கள் இணைக்கப்படும்.
- ❖ பிலாஸ்பூர் ஆனது தனித்துவமான தரம் வாய்ந்த தூப்ராஜ் அரிசி மற்றும் கோசா பட்டுத் தொழிலுக்குப் பிரபலமானது.
- ❖ உதே தேஷ் கா ஆம் நாக்ரிக் (உடான்) ஆனது மத்திய சிவில் விமானப் போக்குவரத்து அமைச்சகத்தின் கீழ் பிராந்திய இணைப்புத் திட்டமாக 2016 ஆம் ஆண்டில் தொடங்கப்பட்டது.

மின்சாரத்தின் தனிநபர் நுகர்வு

- ❖ பாராளுமன்றத்தின் குளிர்கால அமர்வின் போது, இந்தியாவின் தனிநபர் மின்சாரம் பற்றியத் தரவுகளை மத்திய மின் அமைச்சகம் வெளியிட்டுள்ளது.
- ❖ இந்தியாவில் தனிநபர் மின்சார நுகர்வானது 2018-19 ஆம் ஆண்டின் நிலவரப்படி 1,181 கிலோவாட் ஆகும்.
- ❖ 2018-19 ஆம் ஆண்டில் மிக உயர்ந்த தனிநபர் மின்சார நுகர்வு தாத்ரா மற்றும் நாகர் ஹவேலியில் (15,179 கிலோவாட்) பதிவாகியுள்ளது.
- ❖ குறைந்த தனிநபர் மின்சார நுகர்வு கொண்ட மாநிலம் பீகார் (311 கிலோவாட்) ஆகும்.

PERCAPITA CONSUMPTION IN KWH (2018-2019)

TOP 5		BOTTOM 5	
Dadra and Nagar Haveli	15179	Bihar	311
Gujarat	2378	Assam	341
Goa	2274	Nagaland	356
Haryana	2082	Manipur	371
Punjab	2046	Tripura	514

VILLAGES ELECTRIFIED DURING 2017-2019

Arunachal	1,134
Odisha	925
Jharkhand	729
Bihar	596
Assam	572



இந்திய அரசின் விதி 12 (பணி நடைமுறைப் படுத்துதல்) விதிகள், 1961

- ❖ அமைச்சரவை ஒப்புதல் இல்லாமல் குடியரசுத் தலைவரின் ஆட்சியை ரத்து செய்ய மத்திய அரசானது பணி நடைமுறைப் படுத்துதல் விதிகளின் ஒரு 'சிறப்புப் பிரிவை' பயன்படுத்தியுள்ளது.
- ❖ 1961 ஆம் ஆண்டு இந்திய அரசின் (பணி நடைமுறைப் படுத்துதல்) விதிகள் 12 ஆனது பிரதமரை தனது விருப்பப்படி நிர்ணயிக்கப்பட்ட விதிமுறைகளிலிருந்து வெளியேற அனுமதிக்கின்றது.
- ❖ அவர் தேவை என்று கருதினால் அமைச்சரவை ஒப்புதல் இல்லாமல் கூட அவர் முடிவுகளை எடுக்க முடியும்.
- ❖ விதி 12 இன் கீழ் எடுக்கப்பட்ட எந்தவொரு முடிவிற்கும் அமைச்சரவை பின்னர் தனது ஒப்புதலை வழங்க முடியும்.

ஆளுநர்களின் 50வது மாநாடு

- ❖ ஆளுநர்களின் 50வது மாநாடு சமீபத்தில் புது தில்லியின் ராஷ்டிரபதி பவனில் நிறைவடைந்தது.
- ❖ இந்திய ஜனாதிபதி ராம்நாத் கோவிந்த், 2019 ஆம் ஆண்டு நவம்பர் 23 மற்றும் 24 ஆகிய தேதிகளில் அனைத்து மாநிலங்கள் மற்றும் ஒன்றியப் பிரதேசங்களின் ஆளுநர்கள் மற்றும் துணைநிலை ஆளுநர்கள் மாநாட்டிற்குத் தலைமை தாங்கினார்.

சர்வதேசச் செய்திகள்

பெருங்கடல் நடன விழா - வங்க தேசம்

- ❖ 2019 ஆம் ஆண்டிற்கான பெருங்கடல் நடன விழாவானது வங்க தேசத்தின் காக்ஸ் பஜாரில் தொடங்கியது.
- ❖ வங்க தேசத்தின் மிகப்பெரிய சர்வதேச நடன விழாவான இது கலாச்சார சுற்றுலாவை விரிவுபடுத்துவதை நோக்கமாகக் கொண்டுள்ளது.
- ❖ இந்த ஆண்டுத் திருவிழாவின் கருப்பொருளானது 'இடைவெளிகளை இணைத்தல்' அல்லது துரோட்டர் ஷெட்டுபந்தன் என்பதாகும்.

சுமத்ரான் காண்டாமிருகம்

- ❖ மலேசியாவின் 25 வயதான, கடைசி பெண் காண்டாமிருகம் தபின் வனவிலங்குப் பாதுகாப்பகப் பகுதியில் உள்ள போர்னியோ காண்டாமிருக சரணாலயத்தில் காலமானது.
- ❖ சுமத்ரான் காண்டாமிருகம் உலக வனவிலங்கு நிதியத்தால் மிகவும் அருகி வரும் இனமாகப் பட்டியலிடப்பட்டுள்ளது.
- ❖ உலகில் 80க்கும் குறைவான காண்டாமிருகங்கள் உயிருடன் இருப்பதாக சர்வதேச காண்டாமிருக அறக்கட்டளை மதிப்பிடுகிறது.
- ❖ அவை மிகச்சிறிய உயிருள்ள மற்றும் இரண்டு கொம்புகளைக் கொண்ட ஒரே ஆசிய காண்டாமிருகங்கள் ஆகும்.

உலகளாவிய உயிரி இந்தியா (பயோ இந்தியா) உச்சி மாநாடு, 2019

- ❖ இந்தியாவின் முதல் மிகப்பெரிய உயிரி தொழில்நுட்ப மாநாடான - "உலகளாவிய உயிரி இந்தியா உச்சி மாநாடு, 2019" ஆனது சமீபத்தில் புது தில்லியில் நிறைவடைந்தது.
- ❖ இந்நிகழ்ச்சியை மத்திய அறிவியல் மற்றும் தொழில்நுட்ப அமைச்சகத்தின் உயிரி தொழில்நுட்பவியல் துறை(Department of Biotechnology - DBT) , உயிரி தொழில்நுட்பவியல் தொழில் ஆராய்ச்சி உதவி மன்றத்துடன் (Biotechnology Industry Research Assistance Council - BIRAC) இணைந்து ஏற்பாடு செய்தன.
- ❖ BIRAC என்பது, DBT ஆல் அமைக்கப்பட்ட லாப நோக்கற்ற, அட்டவணை Bயில் உள்ள ஒரு பொதுத்துறை நிறுவனமாகும்.
- ❖ இந்த நிகழ்வின் கருப்பொருள் 'வாழ்க்கையை மாற்றும் சக்தி' என்பதாகும்.



உணவு பாதிப்புக் குறியீடு

- ❖ நோமுரா குளோபல் மார்க்கெட் ஆய்வு நிறுவனத்தின் புதிய அறிக்கையின்படி, நோமுராவின் உணவு பாதிப்புக் குறியீட்டில் (என்.எஃப்.வி.ஐ) 110 நாடுகளில் இந்தியா 44வது இடத்தில் உள்ளது.
- ❖ இந்தக் குறியீடானது உணவு விலையில் "பெரிய மாற்றங்களை" வெளிப்படுத்தியதன் அடிப்படையில் நாடுகளை வரிசைப்படுத்துகின்றது.
- ❖ உணவு விலைகள் அதிகரித்ததன் காரணமாக, அக்டோபர் மாதத்தில் இந்தியாவின் சில்லறைப் பணவீக்கம் 4.6% ஐத் தொட்டது.

இந்தியாவில் வெளிநாட்டுச் சுற்றுலா வருகைகள், 2018

- ❖ மத்திய சுற்றுலாத் துறை அமைச்சகமானது 2018 ஆம் ஆண்டில் இந்தியாவில் வெளிநாட்டுச் சுற்றுலா வருகை குறித்தத் தரவுகளை வெளியிட்டுள்ளது.
- ❖ 2018 ஆம் ஆண்டில் இந்தியாவுக்கு அதிக எண்ணிக்கையில் வெளிநாட்டு சுற்றுலாப் பயணிகள் வந்த முதல் மூன்று நாடுகளில் பங்களாதேஷ், அமெரிக்கா மற்றும் ஐக்கியப் பேரரசு முதலிடத்தில் இருந்தன.
- ❖ தனிப்பட்ட மாநிலங்களில், 2018 ஆம் ஆண்டில் வெளிநாட்டுச் சுற்றுலாப் பயணிகள் அதிகம் பார்வையிட்ட மாநிலம் தமிழகம் ஆகும் - அந்த ஆண்டில் 60 லட்சத்திற்கும்

அதிகமானோர் தமிழகத்தைப் பார்வையிட்டனர்.

- ❖ மகாராஷ்டிரா மற்றும் உத்தரப் பிரதேசம் முறையே 50 லட்சங்கள் மற்றும் 37 லட்சங்கள் என சுற்றுலாப் பயணிகளின் வருகையைப் பெற்றன.

மாநிலச் செய்திகள்

கர்நாடகாவின் கலாபர்கி விமான நிலையம்

- ❖ கர்நாடக முதல்வரால் கலாபர்கி விமான நிலையம் திறந்து வைக்கப்பட்ட பின்னர், கலாபர்கி விமான நிலையத்திலிருந்து பெங்களூரு கெம்பேகவுடா சர்வதேச விமான நிலையத்திற்கு முதல் விமானம் புறப்பட்டது.
- ❖ இந்த விமான நிலையம் மத்திய அரசின் உடான்-ஆர்.சி.எஸ் திட்டத்தின் கீழ் கட்டப்பட்டுள்ளது.
- ❖ இது பிரபலமான குல்பர்கா கோட்டை உள்ளிட்ட பல்வேறு சுற்றுலாத் தலங்களுக்கு நுழைவாயிலாகச் செயல்படும்.

காந்தி கிராமங்கள், ராஜஸ்தான்

- ❖ ஒவ்வொரு மாவட்டத்திலும் "காந்தி கிராமங்கள்" உடன் ஒரு புதிய அமைதி மற்றும் அகிம்சைத் துறையை அமைக்க ராஜஸ்தான் அரசு முடிவு செய்துள்ளது.
- ❖ இத்தகையக் கிராமங்கள் பள்ளிகளில் கண்காட்சிகள் மூலம் காந்தியக் கருத்துக்களை ஊக்குவிக்கும், டிஜிட்டல் உள்ளடக்கங்களைப் பரப்பும் மற்றும் சுதந்திரப் போராட்டத்தில் அவரது பங்கு குறித்து விளம்பரப்படுத்தும்.

பிரபலமானவர்கள் , விருதுகள், மற்றும் நிகழ்வுகள்

ஆண்டின் உலகத் தடகள விருது

- ❖ இரண்டு மணி நேரத்திற்குள் மராத்தான் ஓடிய முதல் மனிதர் எலியுட் கிப்கோஜ் மற்றும் 400 மீட்டர் தடை தாண்டுதல் உலக சாம்பியனான தலிலா முஹம்மது ஆகியோர் இந்த ஆண்டிற்கான உலகத் தடகள விருதை வென்றனர்.



- ❖ கிப்கோஜ் சமீபத்தில் 1 மணி 59 நிமிடங்கள் 40.2 வினாடிகளில் 42.195 கிலோமீட்டர்

(26.219 மைல்) மராத்தான் தூரத்தை ஓடினார்.

- ❖ அமெரிக்காவின் தலிலா முஹம்மது 400 மீட்டர் தடைகளை 52.20 வினாடிகளில் தாண்டி உலக சாதனைப் படைத்து 2003 ஆம் ஆண்டின் சாதனையை முறியடித்தார்.

மணிப்பூர் சங்காய் விழா

- ❖ ஒவ்வொரு ஆண்டும் மணிப்பூர் மாநிலமானது நவம்பர் 24 ஆம் தேதி முதல் 30 ஆம் தேதி வரை "மணிப்பூர் சங்காய் விழாவைக்" கொண்டாடுகின்றது.
- ❖ மணிப்பூரில் மட்டுமே காணப்படக் கூடிய, அம்மாநில விலங்கு "சங்காய் மான்" பெயரில் இவ்விழாவிற்கு இவ்வாறு பெயரிடப்பட்டது.
- ❖ இதுபோன்ற முதல் திருவிழா 2010 ஆம் ஆண்டில் நடத்தப்பட்டது.



முக்கிய தினங்கள்

தேசிய மாணவர் படை தினம் - நவம்பர் 24

- ❖ உலகின் மிகப்பெரிய சீருடை அணிந்த இளைஞர் அமைப்பான தேசிய மாணவர் படை (National Cadet Corps - NCC) தனது 71வது நிறுவன தினத்தைக் கொண்டாடுகிறது.
- ❖ இது ஏப்ரல் 16, 1948 இல் தொடங்கப்பட்டது.
- ❖ NCC இன் குறிக்கோள் "ஒற்றுமை மற்றும் ஒழுக்கம்" என்பதாகும்.
- ❖ சமீபத்தில் NCC அதன் பாடத்திட்டத்தை மதிப்பாய்வு செய்து நுழைவு நிலை வயதை 16 என்பதிலிருந்து 15 வயதாகக் குறைத்தது.

